



## Ġabra tal-ġurisprudenza

SENTENZA TAL-QORTI TAL-ĠUSTIZZJA (Awla Manja)

5 ta' April 2016\*

“Rinviju għal deċiżjoni preliminari — Kooperazzjoni mill-pulizija u ġudizzjarja f'materji kriminali — Deċiżjoni Qafas 2002/584/ĠAI — Mandat ta' arrest Ewropew — Motivi għal rifjut ta' eżekuzzjoni — Karta tad-Drittijiet Fundamentali tal-Unjoni Ewropea — Artikolu 4 — Projbizzjoni ta' trattament inuman jew degradanti — Kundizzjonijiet ta' detenzjoni fl-Stat Membru emittenti”

Fil-Kawzi magħquda C-404/15 u C-659/15 PPU,

li għandha bħala suġġett talbiet għal deċiżjoni preliminari skont l-Artikolu 267 TFUE, imressqa mill-Hanseatisches Oberlandesgericht in Bremen (qorti reġjonali superjuri ta' Bremen, il-Ġermanja), permezz tad-deċiżjonijiet tat-23 ta' Lulju u tat-8 ta' Diċembru 2015, li waslu fil-Qorti tal-Ġustizzja fl-24 ta' Lulju u fid-9 ta' Diċembru 2015, rispettivament, fil-proċeduri dwar l-eżekuzzjoni tal-mandati ta' arrest Ewropej maħruġa kontra

**Pál Aranyosi** (C-404/15),

**Robert Căldăraru** (C-659/15 PPU),

IL-QORTI TAL-ĠUSTIZZJA (Awla Manja),

komposta minn K. Lenaerts, President, A. Tizzano, Viċi President, L. Bay Larsen, T. von Danwitz u D. Šváby, Presidenti ta' Awla, A. Rosas, E. Juhász, A. Borg Barthet, J. Malenovský, M. Safjan (Relatur), M. Berger, A. Prechal, ME. Jarašiūnas, M. Vilaras u E. Regan, Imħallfin,

Avukat Ġenerali: M. Y. Bot,

Reġistratur: M. Aleksejev, Amministratur,

wara li rat il-proċedura bil-miktub u wara s-seduta tal-15 ta' Frar 2016,

wara li kkunsidrat l-osservazzjonijiet ippreżentati:

- għal Aranyosi, minn R. Chekerov, avukat,
- għal Căldăraru, minn J. van Lengerich, avukat,
- għall-Generalstaatsanwaltschaft Bremen, minn M. Glasbrenner, Oberstaatsanwalt,
- għall-Gvern Ġermaniż, minn T. Henze u M. Hellmann kif ukoll minn J. Kemper, bħala aġenti,
- għall-Gvern Ċek, minn M. Smolek u J. Vlácil, bħala aġenti,

\* Lingwa tal-kawża: il-Ġermaniż.

- għall-Irlanda, minn E. Creedon, L. Williams u G. Mullan kif ukoll minn A. Joyce, bhala aġenti,
- għall-Gvern Spanjol, minn A. Sampol Pucurull, bhala aġent,
- għall-Gvern Franciż, minn F.-X. Bréchet, D. Colas u G. de Bergues, bhala aġenti,
- għall-Gvern Litwan, minn D. Kriauciūnas u J. Nasutavičienė, bhala aġenti,
- għall-Gvern Ungeriz, minn M. Fehér, G. Koós u M. Bóra, bhala aġenti,
- għall-Gvern Olandiż, minn M. Bulterman u J. Langer, bhala aġenti,
- għall-Gvern Awstrijak, minn G. Eberhard, bhala aġent,
- għall-Gvern Rumien, minn R. Radu u M. Bejenar, bhala aġenti,
- għall-Gvern tar-Renju Unit, minn V. Kaye bhala aġent assistita minn J. Holmes, barrister,
- għall-Kummissjoni Ewropea, minn W. Bogensberger u R. Troosters, bhala aġenti,

wara li semgħet il-konkluzjonijiet tal-Avukat Ġenerali, ipprezentati fis-seduta tat-3 ta' Marzu 2016, tagħti l-preżenti

### Sentenza

- 1 It-talbiet għal decizjoni preliminari jirrigwardaw l-interpretazzjoni tal-Artikoli 1(3), 5 u 6(1) tad-Decizjoni Qafas tal-Kunsill 2002/584/ĠAI, tat-13 ta' Ġunju 2002, dwar il-mandat ta' arrest Ewropew u l-proċeduri ta' konsenja bejn l-Istati Membri (ĠU Edizzjoni Speċjali bil-Malti, Kapitolu 19, Vol. 6, p. 34), kif emendata bid-Decizjoni Qafas tal-Kunsill 2009/299/ĠAI, tas-26 ta' Frar 2009 (ĠU L 81, p. 24, iktar 'il quddiem id-“Decizjoni Qafas”).
- 2 Dawn it-talbiet ġew ipprezentati fil-kuntest tal-eżekuzzjoni, fil-Ġermanja, ta' żewġ mandati ta' arrest Ewropej maħruġa rispettivament fl-4 ta' Novembru u l-31 ta' Diċembru 2014 mill-qorti istruttorja fil-Miskolci járásbírószág (qorti tad-distrett ta' Miskolc, l-Ungerija) kontra P. Aranyosi, kif ukoll mandat ta' arrest Ewropew maħruġ fid-29 ta' Ottubru 2015 mill-Judecătoria Făgăraş (qorti tal-ewwel istanza ta' Fagaras, ir-Rumanija) kontra R. Căldăraru.

### Il-kuntest ġuridiku

#### *Il-KEDB*

- 3 Intitolat “Projbizzjoni tat-tortura”, l-Artikolu 3 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, iffirmata f'Ruma fl-4 ta' Novembru 1950 (iktar 'il quddiem il-“KEDB”), jipprovdi:

“Hadd ma għandu jkun assoġġettat għal tortura jew għal trattament jew piena inumana jew degradanti.”

- 4 L-Artikolu 15 tal-KEDB, intitolat “Deroga fi żmien ta’ emerġenza”, jipprevedi:

“1. Fi żmien ta’ gwerra jew ta’ emerġenza oħra pubblika li thedded il-ħajja tan-nazzjon kull Parti Għolja Kontraenti tista’ tieħu miżuri li jnaqqsu l-obbligi tagħha skont il-Konvenzjoni safejn ikun rigorozament meħtieġ mill-eżiġenzi tas-sitwazzjoni, basta li daww il-miżuri ma jkunux inkonsistenti ma’ l-obbligi l-oħra tagħha skont il-liġi internazzjonali.

2. Ma għandha ssir bis-saħħa ta’ din id-disposizzjoni ebda deroga [...] mill-Artikoli 3 [...]

[...]”

- 5 L-Artikolu 46 tal-KEDB, intitolat “Il-forza vinkolanti u l-eżekuzzjoni tas-sentenzi”, jipprevedi fil-paragrafu 2 tiegħu:

“Is-sentenza finali tal-Qorti [Ewropea tad-drittijiet tal-bniedem (iktar ’il quddiem il-“Qorti EDB”)] għandha tiġi trasmessa lill-Kumitat tal-Ministri, li għandu jissorvelja l-eżekuzzjoni tagħha.”

### *Id-dritt tal-Unjoni*

Il-Karta tad-Drittijiet Fundamentali tal-Unjoni Ewropea

- 6 Skont l-Artikolu 1 tal-Karta tad-Drittijiet Fundamentali tal-Unjoni Ewropea (iktar ’il quddiem il-“Karta”), intitolat “Id-dinjità tal-bniedem”:

“Id-dinjità tal-bniedem hija invjolaibbli. Hija għandha tkun irrispettata u protetta.”

- 7 L-Artikolu 4 tal-Karta, intitolat “Il-projbizzjoni tat-tortura jew tal-pieni jew trattamenti inumani jew degradanti”, jipprevedi:

“Hadd m’għandu jkun assoġġettat għal tortura jew għal peni jew trattamenti inumani jew degradanti.”

- 8 L-ispjegazzjonijiet dwar il-Karta tad-Drittijiet Fundamentali (ĠU 2007, C 303, p. 17, iktar ’il quddiem l-“ispjegazzjonijiet dwar il-Karta”) jispeċifikaw li “[I]d-dritt fl-Artikolu 4 [tal-Karta] jikkorrispondi għad-dritt iggarantit bl-Artikolu 3 tal-KEDB, li għandu l-istess kliem [...]. Bis-saħħa ta’ l-Artikolu 52(3) tal-Karta, għandu għalhekk l-istess sens u l-istess ambitu bħall-Artikolu tal-KEDB”.

- 9 L-Artikolu 6 tal-Karta, intitolat “Id-dritt għal-libertà u għas-sigurtà”, jipprevedi li:

“Kull persuna għandha d-dritt għal-libertà u għas-sigurtà.”

- 10 L-Artikolu 48 tal-Karta, intitolat “Il-preżunzjoni ta’ innocenza u dritt għad-difiża”, jipprevedi fil-paragrafu 1 tiegħu:

“Kull imputat għandu jkun preżunt innocenti sakemm jinstab ħati skond il-liġi.”

- 11 L-Artikolu 51 tal-Karta, intitolat “Kamp ta’ applikazzjoni”, jipprovdi, fil-paragrafu 1 tiegħu:

“Id-dispożizzjonijiet ta’ din il-Karta huma intiżi għall-istituzzjonijiet, għall-korpi u għall-aġenziji ta’ l-Unjoni fir-rispett xieraq tal-prinċipju ta’ sussidjarjetà u għall-Istati Membri wkoll biss meta jkunu qed jimplementaw id-dritt ta’ l-Unjoni. [...]”

- 12 L-Artikolu 52 tal-Karta, intitolat “L-ambitu u l-interpretazzjoni ta’ drittijiet u ta’ prinċipji”, jipprevedi fil-paragrafu 1 tiegħu:

“Kull limitazzjoni fl-eżerċizzju tad-drittijiet u tal-libertajiet rikonoxxuti minn din il-Karta għandha tkun prevista mil-liġi u għandha tirrispetta l-essenza ta’ daww id-drittijiet u l-libertajiet. Bla ħsara għall-prinċipju ta’ proporzjonalità, jistgħu jsiru limitazzjonijiet f’daww id-kazijiet biss fejn ikun meħtieġ u fejn ġenwinament jintlaħqu l-oġġettivi ta’ interess ġenerali rrikonoxxuti mill-Unjoni jew il-ħtieġa li jiġu protetti d-drittijiet u l-libertajiet ta’ oħrajn.”

#### Id-Deciżjoni Qafas

- 13 Il-premessi 5, sa 8, 10 u 12 tad-Deciżjoni Qafas huma fformulati kif ġej:

“(5) [...] l-introduzzjoni ta’ sistema ssimplifikata ġdida ta’ konsenja ta’ persuni kkundannati jew suspettati għall-finijiet ta’ esekuzzjoni ta’ sentenzi kriminali jew biex jiġu sottoposti għal azzjoni kriminali, jagħmilha possibbli li jitneħħew il-komplessità u l-potenzjal għad-dewmien inerenti fil-proċeduri preżenti ta’ l-estradizzjoni [...]

(6) Il-mandat ta’ arrest Ewropew previst f’din id-Deciżjoni Kwadru hi l-ewwel miżura konkreta fil-qasam tal-liġi kriminali li timplimenta l-prinċipju tar-rikonoxximent reċiproku li l-Kunsill Ewropew semma’ bħala l-bażi tal-kooperazzjoni ġudizzjarja.

(7) Billi l-għan tas-sostituzzjoni tas-sistema ta’ estradizzjoni multilaterali mibnija fuq il-Konvenzjoni Ewropea dwar l-Estradizzjoni tat-13 ta’ Diċembru 1957 ma jistax jintlaħaq sew mill-Istati Membri li jaġixxu unilateralment u jista’ għalhekk, minħabba fl-iskala u fl-effetti tiegħu, jiġi milhuq aħjar fuq il-livell ta’ l-Unjoni, il-Kunsill jista’ jadotta miżuri skond il-prinċipju tas-sussidjarjetà msemmi fl-Artikolu 2 tat-Trattat dwar l-Unjoni Ewropea u l-Artikolu 5 tat-Trattat li jstabbilixxi l-Komunità Ewropea. Skond il-prinċipju tal-proporzjonalità, kif stabbilit fl-Artikolu ta’ l-aħħar, din id-Deciżjoni Kwadru ma tmurx lil hin minn dak li hu meħtieġ sabiex jintlaħaq dak il-għan.

(8) Id-deciżjonijiet dwar l-esekuzzjoni tal-mandat ta’ arrest Ewropew għandhom ikunu soġġetti għal kontrolli suffiċjenti, li jfisser li awtorità ġudizzjarja ta’ l-Istat Membru fejn il-persuna rikjesta ġiet arrestata jkollha tiegħu d-deciżjoni dwar il-konsenja tagħha.

[...]

(10) Il-mekkanizmu tal-mandat ta’ arrest Ewropew hu bbażat fuq livell għoli ta’ kunfidenza bejn l-Istati Membri. L-implimentazzjoni tiegħu jista’ jiġi sospiż biss fil-każ ta’ ksur serju u persistenti minn wiehed mill-Istati Membri tal-prinċipji stabbiliti fl-Artikolu 6(1) tat-Trattat dwar l-Unjoni Ewropea, determinat mill-Kunsill skond l-Artikolu 7(1) tat-Trattat imsemmi bil-konsegwenzi stabbiliti fl-Artikolu 7(2) tiegħu.

[...]

(12) Din id-Deciżjoni Kwadru [Qafas] hi in konformità mad-drittijiet fundamentali u tħares il-prinċipji rikonoxxuti mill-Artikolu 6 [UE] u riflessi fil-Karta [...], b’mod partikolari l-Kapitolu VI tiegħu. Xejn f’din id-Deciżjoni Kwadru ma jista’ jiġi interpretat bħala projbizzjoni tat-tiċhid tal-konsenja ta’ persuna li għaliha nħareġ mandat ta’ arrest Ewropew meta hemm raġunijiet biex jitwemmen, abbażi ta’ elementi oġġettivi, li l-mandat ta’ arrest imsemmi ġie maħruġ għall-fini ta’ l-issoktar ta’ l-azzjoni kriminali jew il-kastig ta’ persuna għal raġunijiet ta’ sess, razza, oriġini etnika, nazzjonalità, ilsien, opinjoni politika jew orjentazzjoni sesswali, jew li l-pożizzjoni ta’ dik il-persuna tista’ tiġi ppreġudikata għal kwalunkwe minn dawn ir-raġunijiet.”

14 L-Artikolu 1 tad-Deciżjoni Qafas, intitolat “Definizzjoni tal-mandat ta’ arrest Ewropew u l-obbligu li jiġi esegwit”, jipprevedi:

“1. Il-mandat ta’ arrest Ewropew hija deciżjoni ġudizzjarja maħruġa minn Stat Membru bl-iskop ta’ l-arrest u l-konsenja minn Stat Membru ieħor ta’ persuna rikjesta, għall-finijiet tat-tmexxija ta’ azzjoni kriminali jew l-esekuzzjoni ta’ piena ta’ kustodja jew ordni ta’ detenzjoni.

2. L-Istati Membri għandhom jeseġwixxu kwalunkwe mandat ta’ arrest Ewropew abbażi tal-prinċipju tar-rikonoxximent reċiproku u skond id-dispożizzjonijiet ta’ din id-Deciżjoni Kwadru.

3. Din id-Deciżjoni Kwadru m’għandhiex ikollha l-effett li timmodifika l-obbligu tar-rispett tad-drittijiet fundamentali u l-prinċipji legali fundamentali kif imnizzla fl-Artikolu 6 [UE].”

15 L-Artikoli 3, 4 u 4a tad-Deciżjoni Qafas jistipulaw ir-raġunijiet għan-nuqqas ta’ eżekuzzjoni obbligatorja u fakultattiva tal-mandat ta’ arrest Ewropew.

16 L-Artikolu 5 tad-Deciżjoni Qafas, intitolat “Garanziji li għandhom jingħataw mill-Istat Membru [li joħroġ il-mandat] f’każijiet partikolari”, jipprevedi:

“L-esekuzzjoni tal-mandat ta’ arrest Ewropew mill-awtorità ġudizzjarja ta’ esekuzzjoni tista’, mil-liġi ta’ l-Istat Membru ta’ esekuzzjoni, tkun soġġetta għall-kondizzjonijiet li ġejjin:

[...]

2. jekk ir-reat li abbażi tiegħu nħareġ il-mandat ta’ arrest Ewropew huwa punibbli b’piena ta’ kustodja għal għomorha jew ordni ta’ detenzjoni għal għomorha, l-esekuzzjoni ta’ dan il-mandat ta’ arrest tista’ tkun soġġetta għall-kondizzjoni li l-Istat Membru emittenti jkollu dispożizzjonijiet fis-sistema legali tiegħu għal reviżjoni tal-piena jew tal-miżura imposta, fuq talba jew l-aktar tard wara 20 sena, jew għall-applikazzjoni ta’ miżuri ta’ klemenza li għalihom il-persuna hi intitolata li tapplika taht il-liġi jew Prattika ta’ l-Istat Membru emittenti, bl-iskop li ma tiġix esegwita din il-piena jew il-miżura;

3. fejn persuna li hi s-sugġett ta’ mandat ta’ arrest Ewropew għall-finijiet ta’ azzjoni kriminali hi ċittadina jew residenta ta’ l-Istat Membru ta’ esekuzzjoni, il-konsenja tista’ tkun soġġetta għall-kondizzjoni li l-persuna, wara li tkun instemat, tiġi ritornata lill-Istat Membru ta’ esekuzzjoni sabiex tiskonta hemmhekk il-piena ta’ kustodja jew ordni ta’ detenzjoni mogħtija lilha fl-Istat Membru emittenti.”

17 L-Artikolu 6 tad-Deciżjoni Qafas, intitolat “Determinazzjoni ta’ l-awtoritajiet ġudizzjarji kompetenti” jipprovdi:

“1. L-awtorità ġudizzjarja emittenti għandha tkun l-awtorità ġudizzjarja ta’ l-Istat Membru emittenti li hi kompetenti biex toħroġ mandat ta’ arrest Ewropew permezz tal-liġi ta’ dak l-Istat.

2. L-awtorità ġudizzjarja ta’ esekuzzjoni għandha tkun l-awtorità ġudizzjarja ta’ l-Istat Membru ta’ esekuzzjoni li hi kompetenti biex tesegwixxi l-mandat ta’ arrest Ewropew permezz tal-liġi ta’ dak l-Istat.

3. Kull Stat Membru għandu jinforma lis-Segretarjat Ġenerali tal-Kunsill bl-awtorità ġudizzjarja kompetenti taht il-liġi tiegħu.”

18 L-Artikolu 7 tad-Deċiżjoni Qafas, intitolat “Rikors lill-awtorità ċentrali”, huwa fformulat kif ġej:

“1. Kull Stat Membru jista’ jinnomina awtorità ċentrali jew, meta s-sistema legali tiegħu hekk tipprovi, aktar minn awtorità ċentrali waħda biex tassisti l-awtoritajiet ġudizzjarji kompetenti.

2. Stat Membru jista’, jekk ikun meħtieġ bħala riżultat ta’ l-organizzazzjoni tas-sistema ġudizzjarja interna tiegħu, jagħmel l-awtorità(jiet) ċentrali tiegħu responsabbli għat-trasmissjoni amministrattiva u l-wasla ta’ mandati ta’ arrest Ewropej kif ukoll għall-korrispondenza uffiċjali oħra kollha konnessa miegħu.

Stat Membru li jixtieq jagħmel użu mill-possibiltajiet imsemmija f’dan l-Artikolu għandu jikkomunika lis-Segretarjat Ġenerali tal-Kunsill informazzjoni konnessa ma’ l-awtorità ċentrali nominata jew l-awtoritajiet ċentrali nnominati. Dawn l-indikazzjonijiet għandhom ikunu vinkolanti għall-awtoritajiet kollha ta’ l-Istat Membru emittenti.”

19 L-Artikolu 12 tad-Deċiżjoni Qafas, intitolat “Iż-żamma tal-persuna f’detenzjoni”, jistabbilixxi:

“Meta persuna tiġi arrestata abbażi ta’ mandat ta’ arrest Ewropej, l-awtorità ġudizzjarja ta’ esekuzzjoni għandha tiegħu deċiżjoni dwar jekk il-persuna rikjesta għandhiex tibqa’ f’detenzjoni, skond il-liġi ta’ l-Istat Membru ta’ esekuzzjoni. Il-persuna tista’ tiġi meħlusa proviżorjament fi kwalunkwe hin f’konformità mal-liġi domestika ta’ l-Istat Membru ta’ esekuzzjoni, bil-kondizzjoni li l-awtorità kompetenti ta’ dak l-Istat Membru tiegħu l-miżuri kollha li tikkunsidra meħtieġa biex tippreveni li l-persuna taħrab.”

20 L-Artikolu 15 tad-Deċiżjoni Qafas, intitolat “Deċiżjoni dwar il-konsenja”, jipprevedi:

“1. L-awtorità ġudizzjarja ta’ esekuzzjoni għandha tiddeċiedi, fil-limiti ta’ zmien u taħt il-kondizzjonijiet definiti f’din id-Deċiżjoni Kwadru, jekk il-persuna għandhiex tiġi kkonsenjata.

2. Jekk l-awtorità ġudizzjarja ta’ esekuzzjoni ssib li l-informazzjoni kkomunikata mill-Istat Membru emittenti mhijiex suffiċjenti biex tiddeċiedi dwar il-konsenja, għandha titlob li l-informazzjoni supplementarja meħtieġa, b’mod partikolari fir-rigward ta’ l-Artikoli 3 sa 5 u l-Artikolu 8, tiġi mogħtija bħala kwistjoni ta’ urġenza u tista’ tistabbilixxi limitu ta’ zmien għall-wasla tagħha, waqt li tittiehed f’konsiderazzjoni l-htieġa li jkunu mharsin il-limiti ta’ zmien stabbiliti fl-Artikolu 17.

3. L-awtorità ġudizzjarja emittenti tista’ fi kwalunkwe hin titrasmetti kwalunkwe informazzjoni utli addizzjonali lill-awtorità ġudizzjarja ta’ esekuzzjoni.”

21 L-Artikolu 17 tad-Deċiżjoni Qafas intitolat “Limiti ta’ zmien u proceduri għad-deċiżjoni ta’ l-esekuzzjoni ta’ mandat ta’ arrest Ewropej” jipprevedi:

“1. Mandat ta’ arrest Ewropej għandu jiġi ttrattat u esegwit b’urġenza.

2. F’kazijiet fejn il-persuna rikjesta tagħti l-kunsens għall-konsenja tagħha, id-deċiżjoni finali dwar l-esekuzzjoni ta’ mandat ta’ arrest Ewropej għandha tittiehed f’perjodu ta’ 10 ijiem mill-għoti tal-kunsens.

3. F’kazijiet oħra, id-deċiżjoni finali dwar l-esekuzzjoni tal-mandat ta’ arrest Ewropej għandha tittiehed f’perjodu ta’ 60 jum wara l-arrest tal-persuna rikjesta.

4. Fejn f’kazijiet speċifiċi l-mandat ta’ arrest Ewropej ma jistax jiġi esegwit fil-limiti ta’ zmien stabbiliti fil-paragrafi 2 jew 3, l-awtorità ġudizzjarja ta’ esekuzzjoni għandha tinforma immedjatement lill-awtorità ġudizzjarja emittenti b’dan, u tagħti r-raġunijiet għad-dewmien. F’dan il-każ, il-limiti ta’ zmien jistgħu jiġu estiżi b’30 jum ieħor.

5. Sakemm l-awtorità ġudizzjarja ta' eżekuzzjoni ma tkunx ħadet deċiżjoni finali dwar il-mandat ta' arrest Ewropew, hija għandha tiżgura li l-kondizzjonijiet materjali meħtieġa għall-konsenja effettiva tal-persuna jibqgħu sodisfatti.

[...]

7. Fejn f'ċirkostanzi eċċezzjonali Stat Membru ma jstax iħares il-limiti ta' żmien previsti f'dan l-Artikolu, huwa għandu jinforma lill-Eurojust, waqt li jagħti r-raġunijiet għad-dewmien. Barra dan, Stat Membru li esperjenza dewmien ripetut min-naħa ta' Stat Membru ieħor fl-eżekuzzjoni ta' mandati ta' arrest Ewropej għandu jinforma lill-Kunsill bil-għan li tiġi evalwata l-implimentazzjoni ta' din id-Deċiżjoni Kwadru fil-livell ta' l-Istati Membri.”

22 Skont l-Artikolu 23 tad-Deċiżjoni Qafas, intitolat “Limiti ta' żmien għall-konsenja tal-persuna”:

“1. Il-persuna rikjesta għandha tiġi konsenjata malajr kemm jista' jkun f'data miftehma bejn l-awtoritajiet ikkonċernati.

2. Il-persuna għandha tiġi konsenjata mhux aktar tard minn 10 ijiem wara d-deċiżjoni finali dwar l-eżekuzzjoni tal-mandat ta' arrest Ewropew.

[...]

4. Il-konsenja tista' eċċezzjonalment tiġi posposta temporanjament għal raġunijiet umanitarji serji, per eżempju jekk hemm raġunijiet sostanzjali biex jitwemmen li dan ipogġi manifestament f'perikolu l-ħajja jew is-saħħa tal-persuna rikjesta. L-eżekuzzjoni tal-mandat ta' arrest Ewropew għandha ssehh malli dawn ir-raġunijiet ma jibqgħux jeżistu. L-awtorità ġudizzjarja ta' eżekuzzjoni għandha tinforma immedjatament lill-awtorità ġudizzjarja emittenti u tiftiehem fuq data ta' konsenja ġdida. F'dak il-każ, il-konsenja għandha sehh fi żmien 10 ijiem mid-data l-ġdida hekk miftiehma.

5. Ma' l-iskadenza tal-limiti ta' żmien imsemmija fil-paragrafi 2 sa 4, jekk il-persuna għadha qed tinzamm f'kustodja hija għandha tinheles.”

#### *Id-dritt Ġermaniż*

23 Id-Deċiżjoni Qafas ġiet trasposta fl-ordinament ġuridiku Ġermaniż bl-Artikoli 78 sa 83k tal-Liġi dwar l-assistenza ġudizzjarja internazzjonali reċiproka f'materji kriminali (Gesetz über die internationale Rechtshilfe in Strafsachen), tat-23 ta' Diċembru 1982, kif emendata bil-Liġi dwar il-mandat ta' arrest Ewropew (Europäisches Haftbefehlsgesetz), tal-20 ta' Lulju 2006 (BGBl. 2006 I, p. 1721, iktar 'il quddiem l-“IRG”).

24 Skont l-Artikolu 15 tal-IRG, intitolat “Tqegħid taħt arrest għal estradizzjoni”:

“1. Sussegwentement għar-riċevuta tat-talba għal estradizzjoni, jista' jiġi ordnat it-tqegħid tal-persuna rikjesta taħt arrest għall-estradizzjoni, jekk

1) jeżisti l-perikolu li hija tista' tevita l-proċedura ta' estradizzjoni jew l-eżekuzzjoni tal-estradizzjoni jew

2) fatti konkreti jqajmu suspett b'saħħtu li l-persuna rikjesta ser tirrendi iktar diffiċli t-tiftix tal-verità fil-proċedura barranija jew fil-proċedura ta' estradizzjoni.

2. Il-paragrafu 1 ma japplikax meta l-estradizzjoni tidher *prima facie* illegali.”

25 L-Artikolu 24 tal-IRG, intitolat “Tneħħija tal-mandat ta’ arrest maħruġ bil-għan ta’ estradizzjoni”, jipprevedi:

“1. Il-mandat ta’ arrest maħruġ għall-finijiet ta’ estradizzjoni għandu jitneħħa malli l-kundizzjonijiet ta’ tqegħid temporanju taħt arrest għall-estradizzjoni jew it-tqegħid taħt arrest għall-estradizzjoni ma jibqgħux jeżistu jew jekk l-estradizzjoni tkun giet iddikjarata illegali.

2. Il-mandat ta’ arrest maħruġ għall-finijiet ta’ estradizzjoni għandu wkoll jitneħħa jekk ikun hemm talba mill-uffiċċju tal-prosekutur quddiem il-qorti reġjonali superjuri. Simultanjament mat-talba, l-uffiċċju tal-prosekutur għandu jordina r-rilaxx tal-persuna rikjesta.”

26 Skont l-Artikolu 29(1) tal-IRG, il-qorti reġjonali superjuri tiddeċiedi, fuq talba tal-uffiċċju tal-prosekutur, dwar il-legalità tal-estradizzjoni meta l-persuna rikjesta ma tkunx tat il-kunsens tagħha għall-estradizzjoni. Id-deċiżjoni tingħata permezz ta’ digriet skont l-Artikolu 32 tal-IRG.

27 L-Artikolu 73 tal-IRG jipprevedi:

“Fl-assenza ta’ talba f’dan is-sens, l-assistenza ġudizzjarja u t-trażmissjoni ta’ informazzjoni huma illegali jekk jiksru prinċipji essenzjali tal-ordinament ġuridiku Ġermaniż. Fil-każ ta’ talba abbażi tal-partijiet tmienja, disgħa u għaxra, l-assistenza ġudizzjarja hija illegali jekk tikser il-prinċipji stabbiliti fl-Artikolu 6 TUE.”

## **Il-kawżi prinċipali u d-domandi preliminari**

### *Kawża C-404/15*

28 P. Aranyosi huwa ċittadin Ungeriz imwieled fl-14 ta’ Lulju 1996 f’Szikszo (l-Ungerija).

29 Il-qorti istruttoria tal-Miskolci járásbíróság (qorti tad-distrett ta’ Miskolc) ħarġet żewġ mandati ta’ arrest Ewropej, fl-4 ta’ Novembru u fil-31 ta’ Diċembru 2014 rispettivament, kontra P. Aranyosi, bil-għan li jiġi kkonsenjat lill-awtoritajiet ġudizzjarji Ungerizi sabiex titwettaq prosekuzzjoni kriminali.

30 Skont il-mandat ta’ arrest Ewropew tal-4 ta’ Novembru 2014, fit-3 ta’ Awwissu 2014, P. Aranyosi daħal f’dar residenzjali f’Sajohidveg (l-Ungerija). Matul dan l-isgass, l-akkużat seraq, fost l-oħrajn, EUR 2 500 u HUF 100 000 (Forint Ungeriz) (madwar EUR 313) fi flus kontanti kif ukoll diversi oġġetti prezzjużi.

31 Barra minn hekk, skont il-mandat ta’ arrest Ewropew tal-31 ta’ Diċembru 2014, fil-19 ta’ Jannar 2014, P. Aranyosi jinsab akkużat li daħal fi skola f’Sajohidveg minn tieqa u li sussegwentement kisser diversi bibien ġewwa l-bini u seraq xi dispożittivi tekniċi kif ukoll flus kontanti. Il-valur indikat tas-serqa huwa ta’ HUF 244 000 (madwar EUR 760) u dak tad-danni materjali ta’ HUF 55 000 (madwar EUR 170).

32 P. Aranyosi ġie temporanjament arrestat fl-14 ta’ Jannar 2015 fi Bremen (il-Ġermanja) skont avviz ta’ inkjesta ppreżentat fis-sistema ta’ informazzjoni ta’ Schengen. Huwa nstema’ fl-istess ġurnata mill-qorti istruttoria preliminari tal-Amtsgericht Bremen (qorti tad-distrett ta’ Bremen, il-Ġermanja).

33 P. Aranyosi ddikjara li huwa kien ċittadin Ungeriz, li kien jirrisjedi f’Bremerhaven (il-Ġermanja) ma’ ommu, u li ma kienx miżżewweġ, li kellu siehba u tifel ta’ 8 xhur. Huwa kkontesta l-fatti li ġie akkużat bihom u indika li ma kienx qed jagħti l-kunsens tiegħu għall-proċedura ta’ konsenja ssemplifikata.



- 34 Ir-rappreżentant tal-Prokuratur Ġenerali ta' Bremen ordna r-rilaxx ta' P. Aranyosi minħabba l-assenza ta' perikolu apparenti li jevadi l-proċedura ta' konsenja. Fl-14 ta' Jannar 2015, il-Generalstaatsanwaltschaft Bremen (uffiċċju tal-prosekutur ta' Bremen), filwaqt li għamel riferiment għall-fatt li l-kundizzjonijiet ta' detenzjoni f'ċerti stabbilimenti penitenzjarji Ungerizi ma jissodisfawx l-istandards minimi Ewropej, staqsa lill-Miskolci jrásbíróság (qorti tad-distrett ta' Miskolci) f'liema stabbiliment kien ser jinżamm f'detenzjoni l-akkużat fil-każ ta' konsenja.
- 35 B'ittra tal-20 ta' Frar 2015, riċevuta permezz ta' faks fil-15 ta' April 2015 mill-Ministeru tal-Ġustizzja Ungeriz, l-uffiċċju tal-prosekutur tad-distrett ta' Miskolc indika li, f'dan il-każ, il-miżura koerċittiva tad-detenzjoni preventiva applikata fil-proċeduri kriminali u t-talba ta' piena ta' priġunerija ma kinux indispensabbli.
- 36 L-imsemmi uffiċċju tal-prosekutur indika li fid-dritt kriminali Ungeriz, jeżistu diversi miżuri koerċittivi inqas ristrettivi mill-priġunerija u diversi sanzjonijiet oħra li ma jinvolvu ebda priġunerija jistgħu jiġu kkunsidrati. Il-miżura koerċittiva mitluba qabel id-deċiżjoni ta' tqegħid taħt akkuża kif ukoll is-sanzjoni mitluba f'din id-deċiżjoni jirriżultaw mill-monopolju ta' tqegħid taħt akkuża tal-uffiċċju tal-prosekutur, li huwa indipendenti.
- 37 Dejjem skont l-uffiċċju tal-prosekutur tad-distrett ta' Miskolc, l-istabbiliment tal-ksur u l-għażla tas-sanzjonijiet li għandhom jiġu applikati jaqgħu taħt il-kamp tal-kompetenzi tal-awtoritajiet ġudizzjarji Ungerizi. F'dan ir-rigward, il-liġijiet Ungerizi jipprevedu, għall-proċedura kriminali, garanziji ekwivalenti li huma bbażati fuq il-valuri Ewropej.
- 38 Fil-21 ta' April 2015, l-uffiċċju tal-prosekutur ta' Bremen talab il-konsenja ta' P. Aranyosi lill-awtorità ġudizzjarja emittenti għal proċeduri kriminali li għandhom jiġu ddikjarati legali. Huwa b'mod partikolari indika li, minkejja li l-uffiċċju tal-prosekutur tad-distrett ta' Miskolc ma indikax f'liema stabbiliment penitenzjarju kien ser jinżamm f'detenzjoni l-akkużat fil-każ ta' konsenja lejn l-Ungerija, madankollu ma kien jeżisti ebda indizju konkret li, fil-każ ta' konsenja, l-akkużat seta' kien vittma ta' tortura jew trattamenti krudili, inumani jew degradanti oħra.
- 39 L-avukat ta' P. Aranyosi talab iċ-ċaħda tat-talba tal-uffiċċju tal-prosekutur ta' Bremen minħabba l-fatt li l-uffiċċju tal-prosekutur tad-distrett ta' Miskolc ma kienx indika f'liema stabbiliment penitenzjarju kellu jinżamm f'detenzjoni l-akkużat. Għaldaqstant, huwa impossibbli li jiġu vverifikati l-kundizzjonijiet ta' detenzjoni.
- 40 Il-Hanseatisches Oberlandesgericht in Bremen (qorti reġjonali superjuri ta' Bremen) tirrileva li t-talba mressqa mill-Ungerija tissodisfa l-kundizzjonijiet li huma sugġetti għalihom it-talbiet ta' konsenja fil-kuntest tal-IRG.
- 41 Il-fatti li huwa akkużat bihom P. Aranyosi jikkostitwixxu, b'mod partikolari, reat kriminali kemm skont l-Artikolu 370(1) tal-Kodiċi Kriminali Ungeriz kif ukoll skont l-Artikolu 242, il-punt 1 tal-Artikolu 243(1) u l-punt 3 tal-Artikolu 244(1) tal-Kodiċi Kriminali Ġermaniz. Teżisti inkriminazzjoni fiż-żewġ Stati Membri kkonċernati kif ukoll piena subita ta' mill-inqas sena priġunerija skont il-liġijiet Ungerizi u Ġermanizi.
- 42 Madankollu, skont il-Hanseatisches Oberlandesgericht in Bremen (qorti reġjonali superjuri ta' Bremen), hemm lok li tiġi ddikjarata l-konsenja illegali fil-każ ta' ostakolu għaliha skont l-Artikolu 73 tal-IRG. Issa, fid-dawl tal-informazzjoni attwalment disponibbli, il-qorti tar-rinviju hija tal-fehma li jeżistu indizji probatorji skont liema, fil-każ ta' konsenja lill-awtorità ġudizzjarja Ungeriza, P. Aranyosi jista' jiġi sugġett għal kundizzjonijiet ta' detenzjoni li jiksru l-Artikolu 3 tal-KEDB u d-drittijiet fundamentali kif ukoll il-prinċipji ġenerali tad-dritt stabbiliti fl-Artikolu 6 TUE.

- 43 Fil-fatt, il-Qorti EDB ikkundannat lill-Ungerija minhabba s-sovrappopolazzjoni karċerarja fil-ħabsijiet tagħha (Qorti EDB, Varga *et vs* L-Ungerija, Nri 14097/12, 45135/12, 73712/12, 34001/13, 44055/13 u 64586/13, tal-10 ta' Marzu 2015). Il-Qorti EDB ikkunsidrat li gie stabbilit li l-Istat Ungeriz kiser l-Artikolu 3 tal- KEDB peress li impriguna lir-rikorrenti f'ċelel ta' daqs żgħir wisq u sovrappopolati. Il-Qorti EDB ikkunsidrat din il-proċedura bħala kawża pilota wara li giet adita b'450 rikors simili kontra l-Ungerija għal kundizzjonijiet ta' detenzjoni inumani.
- 44 Il-Hanseatisches Oberlandesgericht in Bremen (qorti reġjonali superjuri ta' Bremen) tirrileva li indizji konkreti skont liema l-kundizzjonijiet ta' detenzjoni li jkun suġġett għalihom P. Aranyosi fil-każ ta' konsenja lill-awtoritajiet Ungerizi ma jissodisfawx l-istandards minimi previsti mid-dritt internazzjonali jirriżultaw ukoll minn rapport imhejji mill-Kumitat Ewropew għall-Prevenzjoni tat-Tortura u t-Trattament u Pieni Inumani jew Degradanti. Din l-evalwazzjoni tagħmel riferiment b'mod partikolari għas-sovrappopolazzjoni karċerarja kbira kkonstatata waqt iż-żjarat imwettqa bejn l-2009 u l-2013.
- 45 Abbażi ta' din l-informazzjoni, il-qorti tar-rinviju ma tqisx ruhha f'qagħda li tiddeċiedi fuq il-legalità tal-konsenja ta' P. Aranyosi lill-awtoritajiet Ungerizi fid-dawl tal-limiti ffixxati mill-Artikolu 73 tal-IRG u fl-Artikolu 1(3) tad-Deciżjoni Qafas. Id-deciżjoni tagħha tiddependi essenzjalment fuq il-kwistjoni dwar jekk l-ostakolu għall-konsenja għadux jista' jingheleb jew le, konformement mad-Deciżjoni Qafas, mill-garanziji mogħtija mill-Istat Membru emittenti. Jekk dan l-ostakolu ma jistax jingheleb permezz ta' dawn il-garanziji, il-konsenja tkun għaldaqstant illegali.
- 46 F'dawn iċ-ċirkustanzi, il-Hanseatisches Oberlandesgericht in Bremen (qorti reġjonali superjuri ta' Bremen) iddeċidiet li tissospendi l-proċeduri quddiemha u li tagħmel id-domandi preliminari segwenti lill-Qorti tal-Ġustizzja:
- “1) L-Artikolu 1(3) tad-Deciżjoni qafas għandu jiġi interpretat fis-sens li estradizzjoni għall-finijiet ta' prosekuzzjoni kriminali ma hijiex ammissibbli jekk jezistu indizji serji li l-kundizzjonijiet tad-detenzjoni fl-Istat Membru emittenti jiksru d-drittijiet fundamentali tal-persuna kkonċernata u l-prinċipji ġenerali tad-dritt stabbiliti fl-Artikolu 6 TUE jew għandu jiġi interpretat fis-sens li, f'dawn il-każijiet, l-Istat ta' eżekuzzjoni jista' jew għandu jissuġġetta d-deciżjoni tiegħu dwar il-legalità ta' estradizzjoni għall-kundizzjoni li jiġi ggarantit li l-kundizzjonijiet tad-detenzjoni jkunu osservati? L-Istat ta' eżekuzzjoni jista' jew għandu jifformula, f'dan ir-rigward, rekwiziti minimi konkreti applikabbli għall-kundizzjonijiet tad-detenzjoni li għandhom jiġu ggarantiti?”
- 2) L-Artikoli 5 u 6(1) tad-Deciżjoni qafas għandhom jiġu interpretati fis-sens li l-awtoritajiet ġudizzjarji emittenti jistgħu wkoll jagħtu garanziji rigward l-osservanza tal-kundizzjonijiet tad-detenzjoni jew inkella assigurazzjonijiet f'dan ir-rigward jibqgħu suġġetti għar-regoli nazzjonali ta' kompetenza tal-Istat Membru emittenti?”

*Kawża C-659/15 PPU*

- 47 R. Čaldāraru huwa ċittadin Rumen li twieled fis-7 ta' Diċembru 1985 fi Braşov (ir-Rumanija).
- 48 Permezz ta' deciżjoni tal-Judecătoria Făgăraş (qorti tal-ewwel istanza ta' Fagaras) tas-16 ta' April 2015, R. Čaldāraru gie kkundannat għal piena ta' prigunerija globali sospiza għal perijodu ta' sena u tmien xhur, għal sewqan mingħajr licenzja.
- 49 Skont il-motivi ta' din id-deciżjoni, kif esposti mill-qorti tar-rinviju fit-talba tagħha għal deciżjoni preliminari, l-imsemmija piena kienet tinkludi piena ta' prigunerija, ta' tul ta' sena sospiza, għal sewqan mingħajr licenzja, deciża fis-17 ta' Diċembru 2013 mill-Judecătoria Făgăraş (qorti tal-ewwel istanza ta' Fagaras).

- 50 Din il-kundanna saret definittiva wara sentenza tal-Curtea de Apel Braşov (qorti tal-appell ta' Braşov, ir-Rumanija) tal-15 ta' Ottubru 2015.
- 51 Fid-29 ta' Ottubru 2015, il-Judecătoria Făgăraş (qorti tal-ewwel istanza ta' Fagaras) harghet mandat ta' arrest Ewropew kontra R. Čaldärraru u daħħlet fis-sistema ta' informazzjoni ta' Schengen avviż ta' inkjesta li jirrigwardah.
- 52 R. Čaldärraru ġie arrestat fi Bremen fit-8 ta' Novembru 2015.
- 53 Fl-istess ġurnata, l-Amtsgericht Bremen (qorti tad-distrett ta' Bremen) harghet mandat ta' arrest kontra R. Čaldärraru. Waqt is-smiġh tiegħu quddiem din il-qorti, R. Čaldärraru ddikjara li ma tax il-kunsens tiegħu għall-proċedura ta' konsenja ssemplifikata.
- 54 Fid-9 ta' Novembru 2015, l-uffiċċju tal-prosekutur ta' Bremen talab li R. Čaldärraru jitqiegħed taħt "arrest għall-estradizzjoni".
- 55 Permezz ta' deċiżjoni tal-11 ta' Novembru 2015, il-Hanseatisches Oberlandesgericht in Bremen (qorti reġjonali superjuri ta' Bremen) laqgħet din it-talba. Din il-qorti kkunsidrat li t-tqegħid taħt "arrest għall-estradizzjoni" ta' R. Čaldärraru ma kienx jidher "*prima facie* illegali", fis-sens tal-Artikolu 15(2) tal-IRG, u kkonstatat l-eżistenza ta' riskju li R. Čaldärraru jevadi l-proċedura ta' konsenja lill-awtoritajiet Rumani, li jiġġustifika t-tqegħid ta' dan tal-aħħar taħt "arrest għall-estradizzjoni", konformement mal-Artikolu 15(1) tal-IRG.
- 56 Fl-20 ta' Novembru 2015, l-uffiċċju tal-prosekutur ta' Bremen talab li l-konsenja ta' R. Čaldärraru lill-awtoritajiet Rumani tiġi ddikjarata legali. Barra dan, din l-awtorità rrilevat li l-Judecătoria Făgăraş (qorti tal-ewwel istanza ta' Fagaras) ma kinitx f'pożizzjoni li tindika f'liema stabbiliment penitenzjarju R. Čaldärraru kellu jinżamm f'detenzjoni fir-Rumanija.
- 57 Il-Hanseatisches Oberlandesgericht in Bremen (qorti reġjonali superjuri ta' Bremen) tirrileva li t-talba pprezentata mir-Rumanija tissodisfa l-kundizzjonijiet li huma sugġetti għalihom it-talbiet ta' konsenja fil-kuntest tal-IRG.
- 58 Il-fatti li huwa akkużat bihom R. Čaldärraru jikkonsistu, b'mod partikolari, f'reat kriminali kemm skont l-Artikolu 86 tal-Liġi Rumena Nru 195 tal-2002 kif ukoll tal-Artikolu 21 tal-Liġi Ġermaniża dwar is-sewqan fit-toroq (Straßenverkehrsgesetz). Teżisti inkriminazzjoni fiż-żewġ Stati Membri kkonċernati kif ukoll piena ta' mill-inqas erba' xhur prigunerija.
- 59 Madankollu, skont il-Hanseatisches Oberlandesgericht in Bremen (qorti reġjonali superjuri ta' Bremen), hemm lok li tiġi ddikjarata l-konsenja illegali fil-każ ta' ostakolu għall-konsenja skont l-Artikolu 73 tal-IRG. Issa, fid-dawl tal-informazzjoni attwalment disponibbli, il-qorti tar-rinviju tindika li jeżistu indizji probatorji skont liema, fil-każ ta' konsenja, R. Čaldärraru jista' jiġi sugġett għal kundizzjonijiet ta' detenzjoni li jiksru l-Artikolu 3 tal-KEDB u d-drittijiet fundamentali, kif ukoll il-prinċipji ġenerali tad-dritt stabbiliti fl-Artikolu 6 TUE.
- 60 Fil-fatt, f'diversi sentenzi mogħtija fl-10 ta' Ġunju 2014, il-Qorti EDB ikkundannat lir-Rumanija minhabba s-sovrappopolazzjoni karċerarja fil-ħabsijiet tagħha (Qorti EDB, Vociu vs Ir-Rumanija, Nru 22015/10; Bujorean vs Ir-Rumanija, Nru 13054/12; Constantin Aurelian Burlacu vs Ir-Rumanija, Nru 51318/12, u Mihai Laurenţiu Marin vs Ir-Rumanija, Nru 79857/12). Il-Qorti EDB ikkunsidrat li ġie stabbilit li l-Istat Rumani kien kiser l-Artikolu 3 tal-KEDB billi impriguna lir-rikorrenti f'ċelel ta' daqs żgħir wisq u sovrappopolati, mingħajr riskaldament, mahmuġin u mingħajr ilma sħun għad-doċċa.
- 61 Il-Hanseatisches Oberlandesgericht in Bremen (qorti reġjonali superjuri ta' Bremen) tirrileva li indizji konkreti skont liema l-kundizzjonijiet ta' detenzjoni li jista' jiġi sugġett għalihom R. Čaldärraru fil-każ ta' konsenja lill-awtoritajiet Rumani ma jissodisfawx l-istandards minimi previsti mid-dritt

internazzjonali li jirriżultaw ukoll minn rapport maħruġ mill-Kumitat Ewropew għall-Prevenzjoni tat-Tortura u t-Trattament u Pieni Inumani jew Degradanti. Din l-evalwazzjoni tagħmel riferiment b'mod partikolari għas-sovrappopolazzjoni kbira karċerarja kkonstatata matul iż-żjarat imwettqa bejn il-5 ta' Ġunju u tas-17 ta' Ġunju 2014.

- 62 Abbaži ta' din l-informazzjoni, il-qorti tar-rinviju ma tqisx li tinsab f'pożizzjoni li tiddeċiedi dwar il-legalità tal-konsenja ta' R. Čaldāraru lill-awtoritajiet Rumeni fid-dawl tal-limiti ffissati fl-Artikolu 73 tal-IRG u tal-Artikolu 1(3) tad-Deciżjoni Qafas. Id-deciżjoni tagħha tiddependi essenzjalment fuq il-kwistjoni ta' jekk l-ostakolu għall-konsenja għadux jista' jingheleb jew le, konformement mad-Deciżjoni Qafas, permezz tal-garanziji mogħtija mill-Istat Membru emittenti. Fl-ipotezi fejn dan l-ostakolu ma jistax jingheleb permezz ta' dawn il-garanziji, il-konsenja tkun illegali.
- 63 F'dawn iċ-ċirkustanzi, l-Hanseatisches Oberlandesgericht in Bremen (qorti reġjonali superjuri ta' Bremen) iddeċidiet li tissospendi l-proċeduri quddiemha u li tagħmel id-domandi preliminari segwenti lill-Qorti tal-Ġustizzja:
- “1) L-Artikolu 1(3) tad-Deciżjoni qafas għandu jiġi interpretat fis-sens li estradizzjoni għall-finijiet ta' prosekuzzjoni kriminali ma hijiex ammissibbli jekk jeżistu indizji serji li l-kundizzjonijiet tad-detenzjoni fl-Istat Membru emittenti jiksru d-drittijiet fundamentali tal-persuna kkonċernata u l-prinċipji ġenerali tad-dritt stabbiliti fl-Artikolu 6 TUE jew għandu jiġi interpretat fis-sens li, f'dawn il-każijiet, l-Istat ta' eżekuzzjoni jista' jew għandu jissuġġetta d-deciżjoni tiegħu dwar il-legalità ta' estradizzjoni għall-kundizzjoni li jiġi ggarantit li l-kundizzjonijiet tad-detenzjoni jkunu osservati? L-Istat ta' eżekuzzjoni jista' jew għandu jifformula, f'dan ir-rigward, rekwiżiti minimi konkreti applikabbli għall-kundizzjonijiet tad-detenzjoni li għandhom jiġu ggarantiti ?
- 2) L-Artikoli 5 u 6(1) tad-Deciżjoni qafas għandhom jiġu interpretati fis-sens li l-awtoritajiet ġudizzjarji emittenti jistgħu wkoll jagħtu garanziji rigward l-osservanza tal-kundizzjonijiet tad-detenzjoni jew inkella assigurazzjonijiet f'dan ir-rigward jibqgħu suġġetti għar-regoli nazzjonali ta' kompetenza tal-Istat Membru emittenti ?”

## **Il-proċedura quddiem il-Qorti tal-Ġustizzja**

### *Kawża C-404/15*

- 64 Il-qorti tar-rinviju talbet l-applikazzjoni tal-proċedura b'urġenza għal deciżjoni preliminari, prevista fl-Artikolu 107 tar-Regoli tal-Proċedura tal-Qorti tal-Ġustizzja.
- 65 Insostenn tat-talba tagħha, din il-qorti indikat li P. Aranyosi kien ġie arrestat temporanjament abbaži ta' mandat ta' arrest Ewropew maħruġ mill-awtoritajiet Ungerizi, iżda li huwa ma kienx attwalment miżmum f'detenzjoni, peress li l-uffiċċju tal-prosekutur ta' Bremen fil-fatt ordna r-rilaxx tiegħu minhabba li ma kien jeżisti, f'din id-data, ebda riskju li l-akkużat jahrab minhabba r-rabtiet soċjali tiegħu.
- 66 Fil-31 ta' Lulju 2015, ir-Raba' Awla tal-Qorti tal-Ġustizzja, fuq proposta tal-Imħallef Relatur, wara li semgħet lill-Avukat Ġenerali, iddeċidiet li tilqa' t-talba tal-qorti tar-rinviju intiża li l-Kawża C-404/15 tinstema' bil-proċedura b'urġenza għal deciżjoni preliminari.
- 67 Permezz ta' deciżjoni tal-4 ta' Awwissu 2015, il-President tal-Qorti tal-Ġustizzja ta trattament prijoritarju lill-Kawża C-404/15.

*Kawża C-659/15 PPU*

- 68 Il-qorti tar-rinviju talbet l-applikazzjoni tal-proċedura b'urgenza għal deċiżjoni preliminari, prevista fil-Artikolu 107 tar-Regoli tal-Proċedura.
- 69 Insostenn tat-talba tagħha, din il-qorti indikat li R. Čaldāraru kien gie arrestat temporanjament abbażi ta' mandat ta' arrest Ewropew maħruġ mill-awtoritajiet Rumeni u li kien qiegħed attwalment miżmum f'detenzjoni abbażi ta' dan il-mandat ta' arrest bil-għan li jiġi kkonsenjat lil dawn l-awtoritajiet. Hija żiedet li l-fondatezza tal-inkarċerazzjoni ta' R. Čaldāraru tiddependi mir-risposta tal-Qorti tal-Ġustizzja għad-domandi preliminari tagħha.
- 70 F'dan ir-rigward, għandu jittfakkar, li r-rinviju għal deċiżjoni preliminari fil-Kawża C-659/15 PPU, jirrigwarda l-interpretazzjoni tad-Deciżjoni Qafas, li taqa' taħt il-qasam speċifikat fit-tielet parti tat-Titolu V tat-Trattat FUE, dwar l-ispazju ta' libertà, ta' sigurtà u ta' ġustizzja. Għaldaqstant huwa jista' jkun sugġett għall-proċedura b'urgenza għal deċiżjoni preliminari. Barra minn hekk, R. Čaldāraru huwa attwalment imprigunat u ż-żamma tiegħu f'detenzjoni tiddependi mir-risposta tal-Qorti tal-Ġustizzja għad-domandi magħmula mill-qorti tar-rinviju.
- 71 F'dawn iċ-ċirkustanzi, it-Tielet Awla tal-Qorti tal-Ġustizzja ddecidiet, fis-16 ta' Diċembru 2015, fuq proposta tal-Imħallef Relatur, wara li semgħet lill-Avukat Ġenerali, li tilqa' t-talba tal-qorti tar-rinviju intiża li r-rinviju għal deċiżjoni preliminari fil-Kawża C-659/15 PPU jinstema' bil-proċedura b'urgenza għal deċiżjoni preliminari.
- 72 Barra minn hekk, gie deċiż li tiġi rrinvijata l-Kawża C-659/15 PPU, bl-istess mod bħal, minhabba l-konnessjoni tagħha ma' din tal-aħħar, il-Kawża C-404/15, quddiem il-Qorti tal-Ġustizzja għall-finijiet tal-allokkazzjoni tagħhom quddiem l-Awla Manja.
- 73 Minhabba din il-konnessjoni, ikkonfermata matul is-seduta għas-sottomissjonijiet orali, il-Kawża C-404/15 u C-659/15 PPU għandhom jingħaqdu għall-finijiet tas-sentenza.

**Fuq id-domandi preliminari**

- 74 Permezz tad-domandi tagħha, li għandhom jiġu eżaminati flimkien, il-qorti tar-rinviju tistaqsi, essenzjalment, jekk l-Artikolu 1(3) tad-Deciżjoni Qafas għandux jiġi interpretat fis-sens li, fil-preżenza ta' provi serji li jixhdu inkompatibbiltà ta' kundizzjonijiet ta' detenzjoni fl-Istat Membru emittenti mad-drittijiet fundamentali, b'mod partikolari mal-Artikolu 4 tal-Karta, l-awtorità ġudizzjarja ta' eżekuzzjoni tista' jew għandha tirrifjuta l-eżekuzzjoni tal-mandat ta' arrest Ewropew maħruġ kontra persuna għall-finijiet tal-eżerċizzju ta' prosekuzzjoni jew l-eżekuzzjoni ta' piena ta' prigunerija, jew jekk hija tistax jew għandhiex tissugġetta l-konsenja ta' din il-persuna għall-kisba mill-Istat Membru emittenti ta' informazzjoni li tippermettilu li jiggarrantixxi l-konformità ta' dawn il-kundizzjonijiet ta' detenzjoni mad-drittijiet fundamentali. Barra minn hekk, hija tistaqsi jekk l-Artikoli 5 u 6(1) tad-Deciżjoni Qafas għandhomx jiġu interpretati fis-sens li din l-informazzjoni tista' tiġi pprovduta mill-awtorità ġudizzjarja tal-Istat Membru emittenti jew jekk l-għoti ta' din l-informazzjoni taqax taħt ir-regoli ta' kompetenza stabbiliti minn dan l-Istat Membru.
- 75 Preliminarjament, għandu jittfakkar li, hekk kif jirriżulta b'mod partikolari mill-Artikolu 1(1) u (2) tagħha, kif ukoll mill-premessi 5 u 7 tagħha, id-Deciżjoni Qafas għandha l-għan li tissostitwixxi s-sistema ta' estradizzjoni multilaterali bbażata fuq il-Konvenzjoni Ewropea dwar l-Estradizzjoni, tat-13 ta' Diċembru 1957, b'sistema ta' konsenja bejn awtoritajiet ġudizzjarji ta' persuni kkundannati jew issuspettati għall-finijiet tal-eżekuzzjoni ta' sentenzi jew ta' prosekuzzjoni, b'din is-sistema tal-aħħar tkun ibbażata fuq il-prinċipju ta' rikonossiment reċiproku (ara s-sentenzi West, C-192/12 PPU, EU:C:2012:404, punt 54; Melloni, C-399/11, EU:C:2013:107, punt 36; F., C-168/13 PPU, EU:C:2013:358, punt 34, u Lanigan, C-237/15 PPU, EU:C:2015:474, punt 27).

- 76 Id-Deciżjoni Qafas hija intiża b'hekk, bl-introduzzjoni ta' sistema ġdida ssemplifikata u iktar effikaċi ta' konsenja ta' persuni kkundannati jew issuspettati li kisru l-liġi kriminali, li tiffaċilita u tħaffef il-kooperazzjoni ġudizzjarja bil-għan li tikkontribwixxi sabiex jintlaħaq l-għan mogħti lill-Unjoni li ssir spazju ta' libertà, ta' sigurtà u ta' ġustizzja msejsa fuq il-livell għoli ta' fiduċja li għandu jkun hemm bejn l-Istati Membri (ara s-sentenzi Melloni, C-399/11, EU:C:2013:107, punt 37; F., C-168/13 PPU, EU:C:2013:358, punt 35, u Lanigan, C-237/15 PPU, EU:C:2015:474, punt 28).
- 77 Il-prinċipju ta' rikonoxximent reċiproku li fuqu hija bbażata s-sistema tal-mandat ta' arrest Ewropew hija nfisha bbażata fuq il-fiduċja reċiproka bejn l-Istati Membri fir-rigward tal-fatt li l-ordinamenti ġuridici nazzjonali rispettivi tagħhom jinsabu f'pożizzjoni li jipprovdu protezzjoni ekwivalenti u effettiva tad-drittijiet fundamentali, irrikonoxxuti fil-livell tal-Unjoni, b'mod partikolari, fil-Karta (ara, f'dan is-sens, is-sentenza F., C-168/13 PPU, EU:C:2013:358, punt 50, u, b'analogija, f'dak li jirrigwarda l-kooperazzjoni ġudizzjarja f'materji ċivili, is-sentenza Aguirre Zarraga, C-491/10 PPU, EU:C:2010:828, punt 70).
- 78 Kemm il-prinċipju ta' fiduċja reċiproka bejn l-Istati Membri kif ukoll ir-rikonoxximent reċiproku għandhom, fid-dritt tal-Unjoni, importanza fundamentali peress li jippermettu l-ħolqien u ż-żamma ta' spazju mingħajr fruntieri interni. B'mod iktar speċifiku, il-prinċipju ta' fiduċja reċiproka jimponi, b'mod partikolari f'dak li jirrigwarda l-isparju ta' libertà, ta' sigurtà u ta' ġustizzja, lil kull wieħed minn dawn l-Istati sabiex jikkunsidra, salv f'ċirkustanzi eċċezzjonali, li l-Istati Membri l-oħra kollha josservaw id-dritt tal-Unjoni u, b'mod partikolari, id-drittijiet fundamentali rrikonoxxuti minn dan id-dritt (ara, f'dan is-sens, l-opinjoni 2/13, EU:C:2014:2454, punt 191).
- 79 Fil-qasam irregolat mid-Deciżjoni Qafas, il-prinċipju ta' rikonoxximent reċiproku, li jikkostitwixxi, kif jirriżulta b'mod partikolari mill-premessa 6 tad-Deciżjoni Qafas, il-“bażi” tal-kooperazzjoni ġudizzjarja fil-materji kriminali, jiġi applikat fl-Artikolu 1(2), tad-Deciżjoni Qafas, li konformement miegħu l-Istati Membri huma bħala prinċipju obbligati li jeżegwixxu mandat ta' arrest Ewropew (ara, f'dan is-sens, is-sentenza Lanigan, C-237/15 PPU, EU:C:2015:474, punt 36 u l-ġurisprudenza ċċitata).
- 80 Minn dan isegwi li l-awtorità ġudizzjarja ta' eżekuzzjoni tista' tirrifjuta dan il-mandat biss fil-każijiet, elenkati b'mod eżawrjenti, ta' nuqqas ta' eżekuzzjoni obligatorja, previsti fl-Artikolu 3 tad-Deciżjoni Qafas, jew nuqqas ta' eżekuzzjoni fakultattiva, previsti fl-Artikoli 4 u 4a tad-Deciżjoni Qafas. Barra minn hekk, l-eżekuzzjoni tal-mandat ta' arrest Ewropew jista' jkun suġġetti għal waħda biss mill-kundizzjonijiet limitatament previsti fl-Artikolu 5 tad-Deciżjoni Qafas (ara, f'dan is-sens, is-sentenza Lanigan, C-237/15 PPU, EU:C:2015:474, punt 36 u l-ġurisprudenza ċċitata).
- 81 F'dan il-kuntest, għandu jiġi nnotat li l-premessa 10 tad-Deciżjoni Qafas tistabbilixxi li l-implementazzjoni tal-mekkanizmu tal-mandat ta' arrest Ewropew bħala tali tista' tiġi sospiża biss fil-każ ta' ksur gravi u persistenti minn Stat Membru tal-valuri msemmija fl-Artikolu 2 TUE, u konformement mal-proċedura prevista fl-Artikolu 7 TUE.
- 82 Minn naħa, jibqa' l-fatt, li l-Qorti tal-Ġustizzja aċċettat li l-limitazzjonijiet għall-prinċipji ta' rikonoxximent u fiduċja reċiproka bejn Stati Membri jistgħu jitressqu “f'ċirkustanzi eċċezzjonali” (ara, f'dan is-sens, Opinjoni 2/13, EU:C:2014:2454, punt 191).
- 83 Min-naħa l-oħra, kif jirriżulta mill-Artikolu 1(3) tagħha, id-Deciżjoni Qafas ma għandhiex bħala effett li tibdel l-obbligu ta' rispett tad-drittijiet fundamentali kif stabbiliti, b'mod partikolari, mill-Karta.
- 84 F'dan ir-rigward, għandu jiġi enfasizzat li l-osservanza tal-Artikolu 4 tal-Karta, dwar il-projbizzjoni ta' pieni u trattamenti inumani jew degradanti, hija imposta, kif jirriżulta mill-Artikolu 51(1) tagħha, fuq l-Istati Membri u, konsegwentement fuq il-qrati tagħhom, meta dawn jimplementaw id-dritt tal-Unjoni, li huwa l-każ meta tal-awtorità ġudizzjarja emittenti u l-awtorità ġudizzjarja ta' eżekuzzjoni japplikaw id-dispożizzjonijiet nazzjonali adottati skont id-Deciżjoni Qafas (ara, b'analogija, is-sentenzi Dereci *et*, C-256/11, EU:C:2011:734, punt 72, kif ukoll Peftiev *et*, C-314/13, EU:C:2014:1645, punt 24).

- 85 Fir-rigward tal-projbizzjoni tal-pieni u tat-trattamenti inumani jew degradanti, prevista fl-Artikolu 4 tal-Karta, hija għandha natura assoluta peress li hija strettament marbuta mar-rispett u d-dinjità tal-bniedem imsemmija fl-Artikolu 1 tal-Karta (ara, f'dan is-sens, is-sentenza Schmidberger, C-112/00, EU:C:2003:333, punt 80).
- 86 In-natura assoluta tad-dritt iggarantit mill-4 tal-Karta huwa kkonfermat mill-Artikolu 3 tal-KEDB, li għalih jikkorrispondi l-Artikolu 4 tal-Karta. Fil-fatt, kif jirriżulta mill-Artikolu 15(2) tal-KEDB, l-ebda deroga ma hija possibbli mill-Artikolu 3 tal-KEDB.
- 87 L-Artikoli 1 u 4 tal-Karta, kif ukoll l-Artikolu 3 tal-KEDB, jistabbilixxu wiehed mill-valuri fundamentali tal-Unjoni u tal-Istati Membri tagħha. Din hija r-raġuni li minhabba fiha, fi kwalunkwe ċirkustanza, inkluż fil-każ tal-ġlieda kontra t-terroriżmu u l-kriminalità organizzata, il-KEDB tipprojbixxi f'termini assoluti t-tortura u l-pieni u trattamenti inumani u degradanti, ikun xi jkun l-aġir tal-persuna kkonċernata (ara s-sentenza tal-Qorti EDB Bouyid vs Il-Belġju, Nru 23380/09, tat-28 ta' Settembru 2015, §81 u l-ġurisprudenza ċċitata).
- 88 Minn dan isegwi li, meta l-awtorità ġudizzjarja tal-Istat Membru tal-eżekuzzjoni jkollha għad-dispożizzjoni tagħha provi li juru li hemm riskju reali ta' trattament inuman jew degradanti ta' persuni li jinżammu f'detenzjoni fl-Istat Membru emittenti, fir-rigward tal-istandard ta' protezzjoni ta' drittijiet fundamentali ggarantiti mid-dritt tal-Unjoni u, b'mod partikolari, tal-Artikolu 4 tal-Karta tad-Drittijiet Fundamentali tal-Unjoni Ewropea (ara, f'dan is-sens, is-sentenza Melloni, C-399/11, EU:C:2013:107, punti 59 u 63, kif ukoll l-opinjoni 2/13, EU:C:2014:2454, punt 192), hija għandha tevalwa l-eżistenza ta' dan ir-riskju meta hija tiddeċiedi l-konsenja lill-awtoritajiet tal-Istat Membru emittenti tal-persuna kkonċernata minn mandat ta' arrest Ewropew. Fil-fatt, l-eżekuzzjoni ta' tali mandat ma għandhiex twassal għal trattament inuman jew degradanti ta' din il-persuna.
- 89 Għal dan il-għan, l-awtorità ġudizzjarja ta' eżekuzzjoni għandha, qabel kollox, tibbaża ruhha fuq elementi oġġettivi, affidabbli, preċiżi u debitament vverifikati dwar il-kundizzjonijiet ta' detenzjoni li huma prevalenti fl-Istat Membru emittenti u li juru r-realtà ta' nuqqasijiet sistemici jew iġġeneralizzati, jew li jolqtu ċerti gruppi ta' persuni, jew ukoll ċerti ċentri ta' detenzjoni. Dawn l-elementi jistgħu jirriżultaw b'mod partikolari minn deċiżjonijiet ġudizzjarji internazzjonali, bħalma huma s-sentenzi tal-Qorti EDB, minn deċiżjonijiet ġudizzjarji tal-Istat Membru emittenti kif ukoll minn deċiżjonijiet, minn rapporti u minn dokumenti ohra stabbiliti mill-korpi tal-Kunsill tal-Ewropa jew li jaqgħu taħt is-sistema tan-Nazzjonijiet Uniti.
- 90 F'dan ir-rigward, mill-ġurisprudenza tal-Qorti EDB jirriżulta li l-Artikolu 3 tal-KEDB jiffa', fuq l-awtoritajiet tal-Istat li fih isseħħ id-detenzjoni, obbligu pożittiv li jikkonsisti fil-garanzija li l-priġunieri kollha jinżammu f'detenzjoni fil-kundizzjonijiet li jiggarrantixxu r-rispett tad-dinjità tal-bniedem, li l-modalitajiet ta' eżekuzzjoni tal-miżuri ma jisugġettawx lill-persuna kkonċernata għal riskju jew prova ta' intensità li teċċedi l-limitu inevitabbli ta' sofferenza inerenti fid-detenzjoni u li, fid-dawl tar-rekwiżiti prattici tal-priġunerija, is-saħħa u l-benesseri tal-priġunier jiġu ggarantiti b'mod adegwat (ara s-sentenza tal-Qorti EDB, Torreggiani *et vs* L-Italja, Nri 43517/09, 46882/09, 55400/09, 57875/09, 61535/09, 35315/10 u 37818/10, tat-8 ta' Jannar 2013, § 65).
- 91 Madankollu, il-konstatazzjoni tal-eżistenza ta' riskju reali ta' trattament inuman jew degradanti minhabba l-kundizzjonijiet ġenerali ta' detenzjoni fl-Istat Membru emittenti ma għandux iwassal, bħala tali, għar-rifjut ta' eżekuzzjoni ta' mandat ta' arrest Ewropew.
- 92 Fil-fatt, galadarba tiġi kkonstatata l-eżistenza ta' tali riskju, jibqa' neċessarju, imbagħad, li l-awtorità ġudizzjarja ta' eżekuzzjoni tevalwa, b'mod konkret u preċiż, jekk jeżistux raġunijiet serji u kkonfermati li jgħegħluha taħseb li l-persuna kkonċernata tkun ser tgħaddi minn dan ir-riskju minhabba l-kundizzjonijiet tad-detenzjoni tagħha li jeżistu fl-Istat Membru emittenti.

- 93 Is-sempliċi fatt li jeżistu elementi li jixhdu fallimenti sistemici jew iġġeneralizzati, jew li jmissu ċerti gruppi, jew ukoll ċerti ċentri ta' detenzjoni f'dak li jirrigwarda l-kundizzjonijiet ta' detenzjoni fl-Stat Membru emittenti ma jimplikax, fil-fatt, neċessarjament li, f'każ konkret, il-persuna kkonċernata tkun ser tiġi suġġetta għal trattament inuman jew degradanti fil-każ ta' konsenja lill-awtoritajiet ta' dan l-Istat Membru.
- 94 Konsegwentement, bil-għan li tiġi ggarantita l-osservanza tal-Artikolu 4 tal-Karta tad-Drittijiet Fundamentali tal-Unjoni Ewropea fil-każ individwali tal-persuna li tkun suġġetta għall-mandat ta' arrest Ewropew, l-awtorità ġudizzjarja ta' eżekuzzjoni, li jkollha quddiemha elementi oġġettivi, affidabbli, preċiżi u debitament ivverifikati li jixhdu l-eżistenza ta' tali nuqqasijiet, għandha tivverifika jekk, fiċ-ċirkustanzi tal-każ, jeżistux raġunijiet serji u kkonfermati li jġielgħuha temmen li, wara l-konsenja tiegħu lill-Istat Membru emittenti, din il-persuna tkun qed tirkiskja realment li f'dan l-Istat Membru tiġi suġġetta għal trattament inuman jew degradanti, fis-sens ta' dan l-artikolu.
- 95 Għal dan il-għan, l-imsemmija awtorità għandha, skont l-Artikolu 15(2) tad-Deciżjoni Qafas, titlob lill-awtorità ġudizzjarja tal-Istat Membru emittenti l-għoti b'urġenza ta' kull informazzjoni addizzjonali neċessarja f'dak li jirrigwarda l-kundizzjonijiet li fihom tkun ser tinżamm f'detenzjoni l-persuna kkonċernata f'dan l-Istat Membru.
- 96 Din it-talba tista' tirkirrigwarda wkoll l-eżistenza, fl-Istat Membru emittenti, ta' proċeduri eventwali u mekkanizmi nazzjonali jew internazzjonali ta' kontroll tal-kundizzjonijiet ta' detenzjoni marbuta, pereżempju, ma' żjarat fi stabbilimenti penitenzjarji, li jippermettu li jiġi evalwat l-istat attwali tal-kundizzjonijiet ta' detenzjoni f'dawn l-istabbilimenti.
- 97 Konformement mal-Artikolu 15(2) tad-Deciżjoni Qafas, l-awtorità ġudizzjarja ta' eżekuzzjoni tista' tiffissa data limitu għar-riċezzjoni ta' informazzjoni addizzjonali invokata mill-awtorità ġudizzjarja emittenti. Dan it-terminu għandu jiġi adattat għal dan il-każ, sabiex jithalla biżżejjed żmien għal din l-awtorità tal-aħhar sabiex tiġbor l-imsemmija informazzjoni, jekk ikun hemm bżonn billi tintalab l-assistenza għal dan il-fini tal-awtorità ċentrali jew ta' waħda mill-awtoritajiet ċentrali tal-Istat Membru emittenti, fis-sens tal-Artikolu 7 tad-Deciżjoni Qafas. Skont l-Artikolu 15(2) tad-Deciżjoni Qafas, l-imsemmi terminu għandu madankollu jiehu inkunsiderazzjoni n-neċessità ta' osservanza tat-termini ffixxati fl-Artikolu 17 tad-Deciżjoni Qafas. L-awtorità ġudizzjarja emittenti għandha tipprovdni din l-informazzjoni lill-awtorità ġudizzjarja ta' eżekuzzjoni.
- 98 Jekk, fir-rigward tal-informazzjoni pprovduta skont l-Artikolu 15(2) tad-Deciżjoni Qafas, kif ukoll tal-informazzjoni kollha l-oħra li għandha l-awtorità ġudizzjarja ta' eżekuzzjoni, din l-awtorità tikkonstata li jeżisti, fir-rigward tal-persuna li hija suġġetta għall-mandat ta' arrest Ewropew, riskju reali ta' trattament inuman jew degradanti, kif imsemmi fil-punt 94 ta' din is-sentenza, l-eżekuzzjoni ta' dan il-mandat għandha tiġi posposta iżda mhux abbandunata (ara, b'analoġija, is-sentenza Lanigan, C-237/15 PPU, EU:C:2015:474, punt 38).
- 99 Meta l-imsemmija awtorità tiegħu deciżjoni dwar dan il-posponiment, l-Istat Membru ta' eżekuzzjoni għandu jinforma lil Eurojust, konformement mal-Artikolu 17(7) tad-Deciżjoni Qafas, filwaqt li jispeċifika r-raġunijiet għad-dewmien. Barra minn hekk, Stat Membru li esperjenza dewmien ripetut min-naħa ta' Stat Membru ieħor fl-eżekuzzjoni ta' mandati ta' arrest Ewropej għar-raġunijiet imsemmija fil-punt 98 preċedenti għandu jinforma lil Kunsill bil-għan li tiġi evalwata l-implementazzjoni ta' din id-Deciżjoni Qafas fil-livell tal-Istati Membri.
- 100 Barra minn hekk, konformement mal-Artikolu 6 tal-Karta, l-awtorità ġudizzjarja ta' eżekuzzjoni tista' tiddeċiedi li żżomm f'detenzjoni lill-persuna kkonċernata biss sakemm il-proċedura ta' eżekuzzjoni tal-mandat ta' arrest Ewropew tkun giet immexxija b'mod diliġenti biżżejjed u, għaldaqstant, li t-tul tad-detenzjoni ma jkollux natura eċċessiva (ara, f'dan is-sens, is-sentenza Lanigan, C-237/15 PPU,



EU:C:2015:474, punti 58 sa 60). Din l-awtorità għandha tiehu debitament inkunsiderazzjoni, fir-rigward tal-persuni sugġetti għal mandat ta' arrest Ewropew għall-finijiet ta' prosekuzzjoni, tal-prinċipju ta' preżunzjoni tal-innoċenza ggarantiti mill-Artikolu 48 tal-Karta.

- 101 F'dan ir-rigward, l-awtorità ġudizzjarja tal-eżekuzzjoni għandha tosserva r-rekwiżit ta' proporzjonalità, previst fl-Artikolu 52(1) tal-Karta, fir-rigward tal-limitazzjoni ta' kull dritt jew ta' kull libertà rrikonoxxuti minnha. Fil-fatt, il-ħruġ ta' mandat ta' arrest Ewropew ma jiġġustifikax iż-żamma tal-persuna kkonċernata f'detenzjoni mingħajr ebda limitu ta' żmien.
- 102 Fi kwalunkwe każ, anki jekk l-awtorità ġudizzjarja ta' eżekuzzjoni tikkonkludi, skont l-eżami msemmi fil-punti 100 u 101 ta' din is-sentenza, li hija għandha l-obbligu li twaqqaf id-detenzjoni tal-persuna rikjesta, hija għandha, bis-saħħa tal-Artikoli 12 u 17(5) tad-Deċiżjoni Qafas, tissugġetta l-libertà provvizorja ta' din il-persuna għal kwalunkwe miżura li hija tqis neċessarja sabiex jiġi evitat li din il-persuna taħrab u sabiex tiżgura ruħha li l-kundizzjonijiet materjali neċessarji għall-konsenja effettiva tagħha jibqgħu ssodisfatti sakemm tingħata deċiżjoni finali dwar l-eżekuzzjoni tal-mandat ta' arrest Ewropew (ara s-sentenza Lanigan, C-237/15 PPU, EU:C:2015:474, punt 61).
- 103 Fl-ipotezi fejn l-informazzjoni rċevuta mill-awtorità ġudizzjarja ta' eżekuzzjoni mill-awtorità ġudizzjarja emittenti twassal għall-evitar ta' riskju reali li l-persuna kkonċernata tkun sugġetta għal trattament inuman jew degradanti fl-Istat Membru emittenti, l-awtorità ġudizzjarja ta' eżekuzzjoni għandha tadotta, fit-terminu mogħti mid-Deċiżjoni Qafas, id-deċiżjoni tagħha fuq l-eżekuzzjoni tal-mandat ta' arrest Ewropew, mingħajr ħsara għall-possibbiltà għall-persuna kkonċernata, ladarba tiġi kkonsenjata, li tirrikorri, taħt l-ordinament ġuridiku tal-Istat Membru emittenti, għar-rimedji li bihom tkun tista' tikkontesta, jekk ikun il-każ, il-legalità tal-kundizzjonijiet tad-detenzjoni tagħha fi stabbiliment penitenzjarju ta' dan l-Istat Membru (ara, f'dan is-sens, is-sentenza F., C-168/13 PPU, EU:C:2013:358, punt 50).
- 104 Fid-dawl tal-kunsiderazzjonijiet kollha preċedenti jirriżulta li r-risposta li għandha tingħata għad-domandi preliminari magħmula hija li l-Artikoli 1(3) u 6(1) tad-Deċiżjoni Qafas għandhom jiġu interpretati fis-sens li, fil-preżenza ta' elementi oġġettivi, affidabbli, preċiżi u debitament ivverifikati li jixhdu l-eżistenza ta' nuqqasijiet sistemici jew iġġeneralizzati, jew li jolqtu ċerti gruppi ta' persuni jew ukoll ċerti ċentri ta' detenzjoni f'dak li jirrigwarda l-kundizzjonijiet ta' detenzjoni fl-Istat Membru emittenti, l-awtorità ġudizzjarja ta' eżekuzzjoni għandha tivverifika, b'mod konkret u preċiż, jekk jeżistux raġunijiet serji u kkonfermati li jġieghluha temmen li l-persuna kkonċernata minn mandat ta' arrest Ewropew maħruġ għall-finijiet tal-eżerċizzju ta' prosekuzzjoni kriminali jew l-eżekuzzjoni ta' piena ta' prigunerija tkun ser tinsab minħabba l-kundizzjonijiet tad-detenzjoni tagħha f'dan l-Istat Membru, f'riskju reali ta' trattament inuman jew degradanti, fis-sens tal-Artikolu 4 tal-Karta, fil-każ ta' konsenja lill-imsemmi Stat Membru. Għal dan il-ghan, hija għandha titlob li tingħata l-informazzjoni addizzjonali mill-awtorità ġudizzjarja emittenti, li wara, jekk ikun hemm bżonn, li titlob l-assistenza tal-awtorità ċentrali jew ta' waħda mill-awtoritajiet ċentrali tal-Istat Membru emittenti, fis-sens tal-Artikolu 7 tad-Deċiżjoni Qafas, għandha tikkomunika din l-informazzjoni f'terminu f'fissat f'tali talba. L-awtorità ġudizzjarja ta' eżekuzzjoni għandha tipposponi d-deċiżjoni tagħha fuq il-konsenja tal-persuna kkonċernata sa meta hija tikseb l-informazzjoni addizzjonali li tippermettilha teskludi l-eżistenza ta' tali riskju. Jekk l-eżistenza ta' dan ir-riskju ma tkunx tista' tiġi eskluża f'terminu raġonevoli, din l-awtorità għandha tiddeċiedi jekk għandhiex tintemm il-proċedura ta' konsenja.

### Fuq l-ispejjeż

- 105 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, il-Qorti tal-Ġustizzja (Awla Manja), taqta' u tiddeċiedi li:

L-Artikoli 1(3), (5) u 6(1) tad-Deċiżjoni Kwadru [Qafas] tal-Kunsill 2002/584/ĠAI, tat-13 ta' Ġunju 2002, dwar il-mandat ta' arrest Ewropew u l-proċeduri ta' konsenja bejn l-Istati Membri, kif emendata bid-Deċiżjoni Qafas tal-Kunsill 2009/299/ĠAI, tas-26 ta' Frar 2009, fis-sens li, fil-preżenza ta' elementi oġġettivi, affidabbli, preċiżi u debitament ivverifikati li jixhdu l-eżistenza ta' nuqqasijiet sistemici jew iġġeneralizzati, jew li jolqtu ċerti gruppi ta' persuni jew ukoll ċerti ċentri ta' detenzjoni f'dak li jirrigwarda l-kundizzjonijiet ta' detenzjoni fl-Stat Membru emittenti, l-awtorità ġudizzjarja ta' eżekuzzjoni għandha tivverifika, b'mod konkret u preċiż, jekk jeżistux raġunijiet serji u kkonfermati li jġegħluha temmen li l-persuna kkonċernata minn mandat ta' arrest Ewropew ma ruġ għall-finijiet tal-eżerċizzju ta' prosekuzzjoni kriminali jew l-eżekuzzjoni ta' piena ta' priġunerija minhabba l-kundizzjonijiet tad-detenzjoni tagħha f'dan l-Istat Membru, tkun ser tinsab f'riskju reali ta' trattament inuman jew degradanti, fis-sens tal-Artikolu 4 tal-Karta, fil-każ ta' konsenja lill-imsemmi Stat Membru. Għal dan il-għan, hija għandha titlob li tingħata l-informazzjoni addizzjonali mill-awtorità ġudizzjarja emittenti, li wara, jekk ikun hemm bżonn, li titlob l-assistenza tal-awtorità ċentrali jew ta' waħda mill-awtoritajiet ċentrali tal-Istat Membru emittenti, fis-sens tal-Artikolu 7 ta' din id-Deċiżjoni Qafas, għandha tikkomunika din l-informazzjoni f'terminu ffissat f'tali talba. L-awtorità ġudizzjarja ta' eżekuzzjoni għandha tipposponi d-deċiżjoni tagħha fuq il-konsenja tal-persuna kkonċernata sa meta hija tikseb l-informazzjoni addizzjonali li tippermettilha li teskludi l-eżistenza ta' tali riskju. Jekk l-eżistenza ta' dan ir-riskju ma tkunx tista' tiġi eskluża f'terminu raġonevoli, din l-awtorità għandha tiddeċiedi jekk għandhiex tintemm il-proċedura ta' konsenja.

Firem